



## MINUTI

Laqgħa tal-Kunsill Lokali H'Attard

### IT-TMIN LEGISLATURA

#### Laqgħa Numru 14

22 ta' Ġunju 2020

Il-Kunsilli Lokali H'Attard iltqa' online b'xi membri fis-Sala tal-Kunsill li jinsab fl-indirizz 6, Triq il-Kbira, H'Attard, fis-5.30 ta' filgħaxija.

#### PREŻENTI:

STEFAN CORDINA – Sindku  
Alexander Louis Mangion – Viċi Sindku  
Remigio Bartolo – Kunsillier  
John P. Bonnici – Kunsillier  
Silvio Brincat – Kunsillier  
Helen Caruana – Kunsillier  
Victor Galea – Kunsillier  
Maria Concetta Scerri - Kunsillier  
Giorgio Schembri – Kunsillier

#### ASSENTI b'APOLOGIJI (Skont Ordni Permanenti 14A (3):

#### ASSENTI

#### UFFIĈJAL PREŻENTI:

Marica Mifsud – Segretarju Eżekuttiv

## Minuti

Is-Sindku, is-Sur Stefan Cordina ippresjeda l-laqgħa. Il-laqgħa bdiet fis-5.35pm. Kulhadd kien preżenti.

### 14.1 Qari tal-ittri ta' apoloġiji

14.1.1 Ma kienx hemm ittri t'apoloġiji.

### 14.2 Kunsiderazzjoni u Approvazzjoni tal-Minuti

14.2.1 Il-minuti ġew approvati wara li l-Avukat Helen Caruana ikkummentat li l-*venue* ta' fejn saret il-laqgħa tal-Kunsill kienet imnizzla bħalha Ċentru Parrokkjali. Din ha tiġi rrangata.

### 14.3 Komunikazzjoni mis-Sindku

Is-Sindku nforma lill-Kunsill rigward:

#### 14.3.1 *Slow Streets*

Is-Sur Cordina qal li fuq *Slow Streets* saret laqgħa u li din trid tiġi diskussa kif suppost, saħansitra jekk hemm bżonn isir sotto kumitat. Qal ukoll li hemm skema tal-Assocjazzjoni tal-Kunsilli Lokali, liema flus ħa jingħataw lir-Regjun, ta' madwar €3000 fejn ħa jingħata servizz ta' Perit min-naħa tal-Assocjazzjoni li jaħdem ma' Transport Malta li hu ntiż f'dan ix-xogħol.

L-Avukat Caruana saqsiet jekk dan il-Perit hux biex jiddiskutu liema triq. Is-Sur Cordina qal li l-Perit qiegħed biex jgħin fl-implimentazzjoni u jiggwida l-Kunsill fl-istadji kollha. L-Avukat Caruana qalet li konna isseħibna li m'għidnux li ħa nikkommettu ruħna. Is-Sur Cordina wieġeb li iva minħabba li wieħed ried jara x'tip ta' *enforcement* kien ħa jkun hemm.

Is-Sur Galea qal li meta ddiskutew l-platform ta' Stefania's Café kien qal li jsir xi design, *feasibility study* f'dik l-akwata u ċ-Ċentru tar-raħal jiġi *upgraded* b'xi porfido. Is-Sur Cordina qal li mhux bilfors iċ-Ċentru tar-raħal u trid issir ukoll konsultazzjoni mar-residenti u jsir studju.

L-Avukat Caruana qalet li marret *through the brochure* u rat li fil-fatt *Slow Streets* mhix biss għeluq ta' toroq u li bilfors irid jitneħħa t-traffiku imma wkoll li jkun hemm parti minn triq għan-nies sabiex jimxu, jiġru, jużaw ir-roti u *skateboards* bla periklu u jithegġeg l-eżerċizzju. Għalhekk ma jistax jitqies biss iċ-Ċentru tar-raħal. Is-Sur Cordina qal li per eżempju gietu f'moħħu Triq Sant'Anton u diversi postijiet u dak li jkun jiġi bl-idejat anka mhux f'laqgħa ufficijali tal-Kunsill.

Is-Sur Bartolo qal li jekk qed jifhem sew jiġu identifikati l-areas u japplika kolloxx il-Perit tal-AKL. L-Avukat Brincat saqsa għala irridu nqabbdu bilfors il-Perit ta' Transport Malta u mhux il-kontra ningħataw il-flus u jsir ix-xogħol mill-Perit tal-Kunsill. Is-Sur Cordina qal li l-iskema hi hekk u jew niffirmaw u nibbenefikaw u jiġi utiżżat il-Perit tagħhom jew ma nieħdu xejn u ma jsir xejn. Is-Sur Cordina qal li jew jiġi ffirmat jew le.

Is-Sur Bonnici qal li l-Kunsill irid jiddeċiedi jekk per eżempju forsi tingħalaq Triq il-Kbira għal sagħtejn jew le.

Il-Perit Schembri qal li jaqbel li jigi ffirmit għax il-fatt li ha jkun hemm Perit ta' TM jista' jkun kwalunkwe perit għax dan ha jagħti l-opinjoni tiegħu skont is-sena, u li fil-fehma tiegħu xi jmur f'areas partikulari. Finalment il-Kunsill ha jiddeċiedi.

Is-Sur Cordina qal li jekk hemm l-*option* li dawn jingħataw lilna u nużaw il-Perit tal-Kunsill ok imma jekk jistgħu jintilfu l-flus aħjar jittieħdu skont il-kriterji milli jintilfu. Il-Perit Schembri qal ukoll li €3000 jistgħu iffissru ferm inqas jekk jintuża l-Perit tagħhom u mhux tagħna għaladarba dan ikollu iktar minn Kunsill wieħed. Wieħed ha jara x'aħjar isir u jigi ċċekkjat dak li ntqal matul din il-laqgħa.

#### ***H'Attard Football Club***

14.3.2 Is-Sur Cordina qal li kif kulhadd jaf il-Football Club rebaħ il-league u mill-iskema tar-Reġjun inxtraw trofej għall-premjazzjoni liema spiża tinsab fiċ-ċedola ta' pagamenti. Hu qal li però mhux għax hu gie mitlub imma gietu l-ideja li jagħmel ftit dawl tal-atmosfera bħal *uplighters*. Din l-ispiża minima peress li mhu sa jinħareġ xejn mill-Kunsill għall-premjazzjoni giet approvata.

#### ***Development Planning Fund***

14.3.3 Is-Sur Cordina qal li fuq dan il-fond fejn jidhol ambjent fejn qabel il-flus kienu 80% - 20%, 70% -30% issa ġew *fully funded*.

### **14.4 Twegibiet għall-Mistoqsijiet tal-Kunsillieri**

14.4.1 John P. Bonnici

- Propoza li t-tarmak isir l-ewwel xogħol filgħodu biex ma jagħmilx reazzjoni.

14.4.2 Perit Giorgio Schembri

- Issuggerixxa li jsir xi *post* jew *leaflet* li jkollhom informazzjoni bħal per eżempju jekk fethitx il-librerija pubblika, il-ġonna pubbliċi u ċertu servizzi tal-Kunsill. Is-Sur Cordina qal l-Kunsill baqa' għaddej normali u saru avviżi wkoll u bħal kull haġa oħra l-Kunsill dejjem jinforma n-nies bil-fb u forsi jista' anka fil-fuljett.

14.4.3 Avukata Helen Caruana

- Qalet avviċinawha xi resident fuq MC bays li mhux qed ikunu użati u xtaqet tgħaddi suggeriment li ssir tabella biex muturi jipparkjaw biss fl-MC bays u mhux jieħdu parkeġġ ta' karożża. Is-Sur Cordina qal li legalment ma tistax issir la jħallsu l-liċenzja. U lanqas l-MC bays il-Pulizija ma jistgħux jieħdu azzjoni. L-Avukat Caruana qalet li forsi mela li jista' jsir hu li fir-Rivista li jmiss isir xi forma ta' messagg edukattiv li jinkoraggixxi l-użu approprijat tal-*parking bays* skont il-marki indikatorji.
- Staqsiet fuq il-permess tal-Awtorità l-Ippjanar jekk ħarġitx il-permess tal-Uffiċċini. Is-Sur Cordina qal li le imma forsi anka haħba s-sitwazzjoni tal-Covid-19

14.4.4 Victor Galea

- Qal proset fuq l-Uffiċċini l-godda.
- Qal li l-ħaddiema qed jagħmlu xogħol vera tajjeb, qed jieħdu x-xogħol bis-serjetà u jidher li s-Supervisor il-ġdid qed jagħti l-frott għax saħansitra l-ħaddiema jużaw il-*compactor* ra.

- Saqsa fuq il-pickup van. Is-Segretarju Eżekuttiv qalet li t-tender tagħlaq xi nofs Lulju. Hu qal li xtaq ikun involut fl-għażla tal-bidder biex jagħti parir.

## 14.5 Approvazzjoni ta' Rapport tal-Kwart tas-Sena Jannar -Marzu 2020

- 14.5.1 Is-Segretarju Eżekuttiv tat spjega fuq l-ispejjeż matul dawn it-tliet xhur u qalet li kien hemm ftit kambjament minħabba li ftit minnhom naqsu speċjalment fejn jidhlu paġi minħabba li kienu b'ħaddiem inqas, ir-repairs naqqsu wkoll minħabba li kienu għadhom b'ħaddiem inqas allura sar inqas volum ta' xogħol, *street lighting* kien hemm inqas tiswijiet għax ma tantx għamlet xita u kien hemm inqas ħsarat, refuse collection kien hemm kambjament u żdiedu ċertu servizzi speċjalment il-*bulky refuse* fejn l-ammont ta' gbir ta' skart bulk tela' għal fuq 300 gabra fix-xahar sew, non-urban naqas ftit ir-rimi tal-iskart imma f'tipping fees żdied l-ammont minħabba li żdiedu n-nies u qed jigi nkluz fl-invoices kull rimi ta' skart iġġenerat mill-knis u rimi ieħor. Qalet ukoll li l-*Community Services* varjaw bi ftit imma mistenni li jkun hemm drop sew fix-xhur li ġejjin, li office services varjaw ftit skont ix-xiri ta' bżonnijiet u l-istess il-*Professional Services*. Bhalha budget qalet li qegħdin tajjeb b'14% fl-FSI. Dan ir-rapport jinsab *online* ukoll. Ir-rapport ġie approvati

## 14.6 Approvazzjoni ta' Rapport Annwali Amministrattiv 2019

- 14.6.1 Is-Segretarju Eżekuttiv qalet li dan ir-rapport sar biex jitniżżel dak kollu li sar matul is-sena li għaddiet u huma dettalji importanti sabiex jinżamm record ta' x-xogħol kollu li sar kemm taht aspekk tekniku kif ukoll amministrattiv. Ir-rapport ġie approvat.

## 14.7 Rapporti

- 14.7.1 Ma kienx hemm rapporti.

## 14.8 Items oħra ta' xogħol ieħor tal-Kunsill Lokali li jkunu meħtieġa

- 14.8.1 Is-Sur Cordina skuża ruħu minħabba li kellu jniżżel fl-Aġenda li se jiddiskutu l-għurnata għall-Jum H'Attard. Għalhekk ħalla f'idejn is-Sur Bartolo sabiex jitkellem hu. Is-Sur Bartolo qal li sab żewġ dati mportanti li huma 8 ta' Ġunju 1994 meta ltaqa' l-ewwel Kunsill u 26 ta' Marzu 1975 meta H'Attard sar parroċċa, indipendenti u nqata' minn Hal-Lija, Birkirkara u Hal Balzan. Hu qal li l-opinjoni tiegħu hi li d-data għandha tkun 26 ta' Marzu għax hi l-aħjar data u jsir l-ewwel Ġimgħa ta' wara. Ippropona wkoll li jsir artiklu li tiġi spjegata għalfejn saret din l-għażla. Is-Sur Cordina propona li ssir mozzjoni sabiex tkun uffiċċjalizzata. Is-Sur Bartolo qal li hu jipproponi u l-Avukat Caruana tissekonda.

Is-Sinjura Scerri qalet li ma taqbilx mad-data għax għaliha id-data għandha tkun is-6 ta' Mejju 1995 meta nfetaħ uffiċċjalment il-Kunsill. Is-Sur Cordina qal li l-Kunsill ma nfetaħ uffiċċjalment dakinhar imma fit-8 ta' Ġunju 1994. Dakinhar sar tberik ta' lapida kommemorattiva fl-okkażjoni tal-50 sena mill-Gwerra u giet inawgurata mis-Sindku ta' dak iż-żmien il-Professur Henry Frendo sena wara l-ftuħ uffiċċjali tal-Uffiċċini tal-Kunsill fit-8 ta' Ġunju 1994.

Is-Segretarju Eżekuttiv qalet li ma jistax ikun li l-ftuħ uffiċċjali tal-Uffiċċini sar 6 ta' Mejju 1995 meta l-ewwel laqgħa kienet 8 ta' Ġunju 1994. Anka minhabba l-fatt li hi giet impjegata fl-1 ta' Ottubru 1994 u l-Kunsill kien ilu jopera għa erba' xhur.

Is-Sur Bartolo qal li Jum H'Attard mhux sinonimu mal-Kunsill imma mal-Parroċċa meta H'Attard sar raħal inkella jiġi Jum il-Kunsill mhux Jum H'Attard. Is-Sur Cordina qal li kulhadd għandu dritt għall-opinjoni filwaqt li s-Sinjura Scerri baqgħet tinsisti li d-data għandha tkunu sinonima mal-Kunsill u mhux mar-raħal.

Is-Sur Cordina qal li l-ideja tas-Sur Bartolo għogħbita kienet ħafna. Il-Perit Schembri qal li H'Attard m'hux biss il-Kunsill imma l-baned l-assoċjazzjonijiet u ħafna nies oħra.

L-Avukat Caruana qalet li meta ssuggeriet id-data f'moħħha kellha l-awtonomija tar-raħal u li vera l-Kunsill qed jorganizzah imma mhux festa tal-Kunsill imma festa ta' H'Attard kollu.

L-Avukat Brincat qal li kulhadd jiġi bil-proposta tiegħu u jittiehed vot. Is-Sindku qal li l-aħjar flok vot issir mozzjoni. Kulhadd qabel.

## 14.9 Kunsiderazzjoni u Approvazzjoni tal-iSkeda ta' Pagamenti

- 14.9.1 L-Avukat Caruana saqsiet fuq item 31 imma kienet għa ingħatat spjega qabel rigward it-trofej tal-Football Club. Xtaqet ukoll spjega fuq nos: 92-116 Veterinary Services dwaru x'inhu l-arrangament fuq dawn is-servizzi tal-Animal Stray Support Group. Is-Segretarju Eżekuttiv qalet li kienet ħarget skema u f'Diċembru kien gie ffirmat kuntratt li fih l-Kunsill ingħata s-somma fuq €6,000. Għal din l-iskema intliet applikazzjoni u ngabbri kwotazzjonijiet skont il-ligi u l-ftehim propju kien li s-servizz jithallas direttament lis-*Service Provider* kif qed isir. Il-flus iridu jiġu utiżżati sal-aħħar tas-sena 2020 u fl-aħħar tas-sena jintbagħtu kopja tal-irċevuti u pagamenti lill-Animal Welfare.

### 14.10

#### Mozzjonijiet; u

##### 14.10.1

Ma kienx hemm mozzjonijiet.

## 14.11 Tmiem tal-Laqqgħa u data tas-seduta li jmiss.

- 14.11.1 Il-laqqgħa ntemmet fis-6.32pm u giet agġornata għat-20 ta' Lulju 2020 fis-5.30pm.

Konfermati, illum 20 ta' Lulju 2020.

#### IFFIRMATA

Stefan Cordina  
Sindku

#### IFFIRMATA

Marica Mifsud  
Segretarju Eżekuttiv